



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2443/02 - 2025 ජුනි මස 30 වැනි සඳුදා - 2025.06.30

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

රේගු නිවේදනය (පොදු)

රේගු ආඥාපනත

(235 වන අධිකාරිය වන) රේගු ආඥාපනතේ 101 වගන්තිය යටතේ නියෝග

(235 වැනි අධිකාරිය වන) රේගු ආඥාපනතේ 145 (1) වගන්තිය සමග කියවිය යුතු 101 වැනි වගන්තිය යටතේ මා වෙත පැවරී ඇති බලතල ප්‍රකාරව, මුදල්, ක්‍රමසම්පාදන සහ ආර්ථික සංවර්ධන අමාත්‍ය අනුර කුමාර දිසානායක වන මම පහත නියෝග ප්‍රකාශයට පත් කරමි.

අනුර කුමාර දිසානායක,
මුදල්, ක්‍රමසම්පාදන සහ ආර්ථික සංවර්ධන අමාත්‍ය.

2025 ජුනි මස 30 වැනි දින,
කොළඹ 01,
මුදල්, ක්‍රමසම්පාදන සහ ආර්ථික සංවර්ධන අමාත්‍යාංශයේ දී ය.

නියෝග

- මෙම නියෝග "2025 අංක 01 දරන රේගු (පොලී අනුපාතය) නියෝග" ලෙස හඳුන්වනු ලැබේ.
- රේගු ආඥාපනතේ 145(1) වැනි වගන්තියේ කාර්යයන් සඳහා, පනවනු ලැබූ මුදල් ප්‍රමාණයකින් වූ සෑම දණ්ඩනයක් සහ රාජසන්තක කිරීමක් සම්බන්ධයෙන් වන පොලී අනුපාතය, අභියාචනයක් ගොනු කළ දිනය නොසලකා, එම දණ්ඩනයේ හෝ රාජසන්තක කිරීම සිදුවූ දිනයේ සිට (නියෝගයේ දිනයේ සිට) ගෙවීම් දිනය දක්වා (එක් එක් ලීන් වර්ෂය පදනම් කරගනිමින්) දෛනික පදනමින් ගණනය කරනු ලබන, 1990 අංක 2 දරන ණය ආපසු අයකරගැනීමේ (විශේෂ විධිවිධාන) පනතේ 30 වැනි වගන්තිය ප්‍රකාරව වන වෙළඳපොළ පොලී අනුපාතය (වාර්ෂිකව) විය යුතු ය.



03. සම්පූර්ණ ගෙවීම සිදුකරන දිනය දක්වා දණ්ඩනයේ හෝ රාජසන්නක කිරීමට අදාළව නොගෙවූ මුදල මත සරල පොලී අනුපාතික පදනමින් (වාර්ෂිකව) පොලිය ගණනය කළ යුතු ය.
04. මෙහි 02 වැනි නියෝගයේ කාර්යයන් සඳහා, දණ්ඩනයක් හෝ රාජසන්නක කිරීමක් නිශ්චය කරමින් නියෝගයක් නිකුත් කරන අවස්ථාවක, සහන කාලයක් සඳහා අවශ්‍යතාවය සාධාරණීකරණය කරමින් අදාළ තැනැත්තකු වෙතින් කෙරෙන ලිඛිත ඉල්ලීමක් මත, පරීක්ෂණ නිලධාරියාට එම නියෝගයේ දිනයේ සිට වැඩ කරන දින හතක් (07) නොඉක්මවන සහන කාලසීමාවක් ප්‍රදානය කළ හැක. එවැනි සහන කාල සීමාවක් ප්‍රදානය කිරීම පරීක්ෂණ නිලධාරියාගේ අභිමතයට යටත් වේ. සහන කාල සීමාවක් ප්‍රදානය කරනු ලැබුව හොත්, එකී කාල සීමාව නියෝගයේ සඳහන් කළ යුතු ය. එසේ ප්‍රදානය කරනු ලැබූ සහන කාල සීමාව තුළ දණ්ඩනය හෝ රාජසන්නක කිරීම පූර්ණ වශයෙන් ගෙවා නොමැති නම්, එකී දණ්ඩනය හෝ රාජසන්නක කිරීම පනවනු ලැබූ දිනයේ සිට පොලිය උපරිත වන ලෙස සැලකිය යුතු ය.
05. මෙම නියෝග යටතේ පොලී වශයෙන් අයකරනු ලබන සෑම මුදලක්ම ඒකාබද්ධ අරමුදලට බැර කළ යුතුය.
06. මෙම නියෝග බලාත්මක වූ දිනයේ සිට හෝ ඉන් අනතුරුව රේගු ආඥාපනතේ විධිවිධාන යටතේ පනවනු ලබන දණ්ඩන සහ රාජසන්නක කිරීම් සඳහා පමණක් මෙම නියෝග අදාළ විය යුතු ය.
07. මෙම නියෝග 2025.06.30 වැනි දින සිට බලාත්මක විය යුතු ය.

EOG 07 - 0053